

'500 वर्ष की प्रतीक्षा के बाद रामलला को विराजमान करने का संकल्प पूरा हुआ'

बालोतरा, (निसं)। हिन्दू समाज की संस्कृति राम में ही है। मर्यादा को लेकर जिनके आदर्श प्रत्येक भारतवासी के कण-कण में हैं। सदियों से हमारे पूर्वजों ने रामलला को विराजमान करने का जो सपना संजोया था आज वो पूरा हुआ है। ये बात कथावाचक पुराण मार्तण्ड कथा रसज्ञ पंडित प्रमोद शास्त्री ने श्री राणी भटियाणी मन्दिर संस्थान (जसोलधाम) की ओर से चणामाई मन्दिर में प्रभु श्रीराम मन्दिर (अयोध्या) प्राण प्रतिष्ठा के धार्मिक अनुष्ठान के तहत आयोजित हो रही रामकथा के अष्टम पर कही।

उन्होंने कहा आज समूचे विश्व के राम भक्तों का करीब 500 साल का लंबा इंतजार खत्म हुआ है। श्री रामचंद्र का अवतार दुष्टों का अंत करने और धर्म की स्थापना के लिए हुआ था। श्री राणी भटियाणी मन्दिर संस्थान अध्यक्ष रावल कृष्णसिंह जसोल ने कहा भगवान श्री राम देश का आत्मविश्वास है, 500 वर्षों की प्रतीक्षा के बाद संकल्प पूरा हुआ, प्रधानमंत्री के मंगल हाथों से प्राण प्रतिष्ठा हुई। भारत को इसी दिन का इंतजार था। हमने इस दिन के लिए 5 शताब्दी का



बालोतरा के निकट जसोल में धार्मिक अनुष्ठान के तहत कार्यक्रम आयोजित हुए।

इंतजार किया है।

अवध में प्रभु श्री राम मंदिर (अयोध्या) प्रतिष्ठा की खुशी में श्री राणी

भटियाणी मन्दिर संस्थान

(जसोलधाम) की ओर से जसोल ग्राम में प्रसाद का वितरण किया गया। संस्थान

ने 3 हजार 500 पैकेट प्रसाद बना कर जसोल ग्राम के प्रत्येक घर में राष्ट्रीय स्वयंसेवक संघ, बजरंग दल व विश्व

हिंदू परिषद के कार्यकर्ताओं के सहयोग से वितरण किया। साथ ही संस्थान ने सभी ग्रामवासियों से सांजकाल में अपने-अपने घरों में दीपोत्सव करने का आह्वान किया। श्री राम मंदिर की प्रतिष्ठा को लेकर कथा स्थल पर बड़ी एलईडी लागाई गई। जिसके माध्यम से अयोध्या में प्रभु की प्रतिष्ठा के कार्यक्रम को दिखाया गया।

संस्थान की ओर से आयोजित श्री राम कथा के अष्टम दिवस श्री राम मंदिर प्रतिष्ठा के शुभ अवसर पर सुन्दकाण्ड पाठ का आयोजन किया गया। जिसमें भगवान राम का गुणगान किया गया। श्री राम कथा के अष्टम दिवस पर आरती लाभ गौड़ ब्राह्मण समाज की ओर से गोपिकिशन गौड़ ने लिया। इस दौरान संस्थान समिति सदस्य कु. हरिश्चन्द्रसिंह, संस्थान सचिव गजेंद्रसिंह व घनश्यामसिंह शेखावत, वैदाचार्य दीपक भट्ट, पंडित मनोहरलाल अवस्थी, भूरसिंह सोबा, देवेन्द्र कुमार, मुल्लानमल, पुखराज, नारायण, मूलाराम, देवाराम माली, पंचानाराम लोहार सहित सैकड़ों सनातन धर्म प्रेमीगण मौजूद रहे।

सड़क हादसे में दो जनों की मौत, एक घायल

एक और घायल ने उपचार के दौरान दम तोड़ा

भीलवाड़ा, (निसं)। मंडल थाना क्षेत्र में भीलवाड़ा-शाहपुर मार्ग पर रामपुरिया के निकट रविवार देर रात को घटित सड़क हादसे में एक और घायल ने उपचार के दौरान दम तोड़ दिया। इसके साथ ही मृतकों की संख्या दो हो गई। वहीं एक अन्य घायल को उदयपुर रैफर किया गया है। वहीं मृतक के परिजनों व ग्रामीणों ने मुआवजे की मांग को लेकर मोर्ची पर धरना शुरू भी दिया। चेतवनी दी गई है कि अगर मांग नहीं मानी गई तो स्टेट हाइवे जाम किया जायेगा।

मंडल पुलिस के अनुसार, शाहपुर मार्ग पर रामपुरिया से आगे बाइक से सरदार नगर की ओर जा रहे तीन युवकों को किसी वाहन ने चपेट में ले लिया था। हादसे के बाद दुर्घटनाकारित करने वाला वाहन परिन एमजी अस्पताल ले आये। वहीं मृतक आश्रितों को मुआवजे

■ एक अन्य घायल को उदयपुर रैफर किया गया

■ मृतक आश्रितों को मुआवजे की मांग को लेकर परिजन व ग्रामीण मोर्ची पर धरने पर बैठे

मोहन गाडरी की मौत मौके पर ही हो गई। दो घायलों रामलाल पुत्र बालु जाट व कैलाश पुत्र गिरधारी गाडरी को एमजी अस्पताल में भर्ती करवाया गया। जहां हालत में सुधार नहीं होने से कैलाश गाडरी को उदयपुर रैफर कर दिया गया, लेकिन रास्ते में ही उसकी मौत हो गई। कैलाश का शव परिन एमजी अस्पताल ले आये।

की मांग को लेकर परिजन व ग्रामीण एमजी अस्पताल की मोर्ची पर धरने पर बैठ गये। ग्रामीण कालु जाट ने कहा कि हादसा एक खनन कंपनी के डंपर से हुआ है। ऐसे में मृतकों के एक-एक परिजनों को खनन कंपनी में नौकरी दी जाये। जाट ने कहा कि जब तक उनकी मांगें नहीं मान ली जाती, वे शव नहीं लेंगे। साथ ही चेतवनी दी कि अगर फिर भी मांगें नहीं मानी गई तो स्टेट हाइवे जाम किया जायेगा। उधर, मंडल पुलिस ने लोगों से समझाइश कर मामले को शांत करवाया है। मंडल चौकी प्रभारी चिराग खां कायमखानी का कहना है कि हादसे में घायल रामलाल जाट का उदयपुर के अस्पताल में उपचार किया जा रहा है। वहीं दूसरी ओर हादसे में दो युवकों की मौत की खबर से सरदार नगर में शोक छा गया। शोक के चलते गांव के बाजार भी बंद रखे गए।

मारपीट के आरोपी को गिरफ्तार करने पहुंची पुलिस पर हमला

आरोपी के परिजनों ने पुलिस पर पत्थरों से हमला कर दिया और आरोपी को भगा दिया

छद्म, (निसं)। पाली थाना क्षेत्र के सेमली गांव में सोमवार को मारपीट के आरोपी को पकड़ने गए पुलिस कर्मियों पर आरोपी के परिजनों ने पत्थरों से हमला कर दिया और आरोपी को पुलिस के कब्जे से छुड़ाकर भगा दिया। पुलिस ने एक दर्जन महिला पुरुषों के विरुद्ध पुलिस कर्मियों पर हमला करने एवं राजकार्य में बाधा पहुंचाने का मामला दर्ज किया है। वहीं पीड़ित पक्ष ने पुलिस पर घर की महिलाओं के साथ अभद्रता करने एवं मनगढ़ंत कहानी बनाकर झूठा फंसेना का आरोप लगाया है।

पत्नी धानाधिकारी प्रहलादसिंह ने बताया कि घर में घुसकर मारपीट करने

■ एक दर्जन महिला-पुरुषों के विरुद्ध हमला व राजकार्य में बाधा का मामला दर्ज

के मामले में सेमली निवासी गोविन्द मीणा लगभग एक वर्ष से फरार चल रहा था। सोमवार को सूचना मिलने पर दोपहर 12 बजे हेड कॉन्स्टेबल धर्मेन्द्र गालव, कॉन्स्टेबल विनोद कुमार, उगमाराम, भरतसिंह बाइक से सेमली पहुंचे तो टयूबवैल से भागकर घर आते समय पुलिस कर्मियों ने गोविंद

को पकड़ लिया। इस पर गोविंद के पिता लक्ष्मीनारायण, राधेश्याम, हंसराज, दिनेश, विमल, भांजा कमलपुरा निवासी पवन मीणा, महिलाएँ राजबाई, राधाबाई, कान्तिबाई, रूकमाबाई, नटीबाई, टिडो आदि ने गोविंद को छुड़ा लिया और सरसों के खेत में भगा दिया। यह सभी हम पुलिसकर्मियों से लामकझूसा हो गए और हम पर पत्थर फेंके। सूचना मिलने पर थानाधिकारी प्रहलादसिंह मय जाबु के मौके पर पहुंचे। ग्रामीणों के हमले में धर्मेन्द्र व विनोद के चोटों भी आई हैं।

सेमली निवासी लक्ष्मीनारायण ने बताया कि गोविंद गांव में नहीं था,

पुलिसकर्मियों जब घर पहुंचे तो उन्होंने गोविंद को गिरफ्तार करवाने की बात कही और हमने कहा कि हमें उसके बारे में कोई जानकारी नहीं है तो पुलिस ने घर की महिलाओं के साथ अभद्रता की और हमारे साथ मारपीट की। पुलिस द्वारा मनगढ़ंत कहानी बनाकर झूठी रिपोर्ट दर्ज की गई है। पुलिस के साथ कोई महिला कॉन्स्टेबल भी नहीं थी। पूर्व महिला संपर्क राधाबाई ने पुलिस कर्मियों पर घर में घुसकर परिजनों के साथ अभद्रता व मारपीट किए जाने के मामले में छद्म, पहुंचे एसपी को परिवार सौंपकर मामले की जांच कर उचित कार्यवाही की मांग की है।

स्वप्न के आधार पर की खुदाई तो निकली हनुमान प्रतिमा

डूंगरपुर, (निसं)। शहर के नवाडेरा क्षेत्र के साबेला तालाब के किनारे स्थित राम मंदिर परिसर क्षेत्र में एक युवक को आये स्वप्न के आधार पर जब खुदाई की गई तो बजरंगबली की प्रतिमा निकली। जैसे ही यह समाचार क्षेत्र में फैला तो बड़ी संख्या में धर्म प्रेमी एकत्रित हो गए। जैसे-जैसे खबर फैलती गयी धर्मप्रियों का हजूम उमड़ता गया और प्रतिमा पर फूल माला व सिंदूर, अबीर, गुलाब चढ़ा कर धर्म प्रेमी प्रभु श्री राम व बजरंगबली के जयकारे लगाने लगे।

मिली जानकारी के अनुसार सलुम्बर जावत निवासी लक्ष्मण नामक युवक को अपने गांव में पिछले 3 दिनों से डूंगरपुर नवाडेरा स्थित राम मंदिर के निकट हनुमान प्रतिमा के भूगर्भ में होने के स्वप्न आ रहे थे तो इस सम्बंध में



खुदाई में निकली हनुमान प्रतिमा

वह डूंगरपुर आया और क्षेत्र में दो दिनों से जगह ढूँढने घूमता रहा और उसके

■ साबेला तालाब के किनारे राम मन्दिर के निकट खुदाई में निकली हनुमान प्रतिमा

बाद उसने इस सम्बंध में ग्रामवासियों को जानकारी दी। जिस पर वहां पहुंचकर लोगों ने लगभग 6 फीट खुदाई के दौरान हनुमान की प्रतिमा नजर आयी जिसे सुरक्षित बाहर निकाला गया। मौके पर मौजूद क्षेत्रवासियों ने जयकारे से वातावरण को गुंजायमान किया। वहीं कोठवाली पुलिस मौके पर पहुंची। इस सम्बन्ध में यह बात भी सामने आ रही है कि उक्त जमीन अग्रवाल समाज की बतायी जा रही है।

हनुमान चालीसा और रामचरित मानस की मांग अचानक बढ़ी

बीकानेर, (कासं)। धार्मिक पुस्तकों का स्टॉक समाप्त होने व मांग बढ़ने से गीता प्रेस गोरखपुर ने भी ऑर्डर लेने बंद कर दिए हैं। स्थानीय विक्रेताओं के पास सबसे ज्यादा हनुमान चालीसा और रामचरित मानस की बिक्री हुई है।

सालभर में यह जितने बिकते थे। उतने एक सप्ताह में बिक्री हो जाने से स्टॉक समाप्त होने की स्थिति है। अयोध्या में श्रीराम की प्रतिमा की प्राण प्रतिष्ठा को लेकर पूरे देश में धार्मिक माहौल बना हुआ है। हर तरफ भगवान राम के भजन, हनुमान चालीसा तथा रामायण की चौपाईयों की गुंज है। वहीं मंदिरों में भी धार्मिक आयोजनों की तैयारी को अंतिम रूप दिया जा रहा। इस बीच शहर में धार्मिक पुस्तकों की मांग बीते दस दिन के दौरान कई गुणा देखने को मिली है। दुकानदारों को भी ऐसा माहौल बनने से भगवान श्रीराम से जुड़ी धार्मिक पुस्तकों की बड़ी तादाद में बिक्री होने का पहले अनुमान नहीं था। लिहाजा स्टॉक भी लगभग समाप्त हो चुका है।

यहां तक की गीता प्रेस गोरखपुर ने भी ऑर्डर लेने बंद कर दिए हैं। स्थानीय विक्रेताओं के पास सबसे ज्यादा हनुमान चालीसा और रामचरित मानस की बिक्री हुई है। सालभर में यह जितने बिकते थे, उतने एक सप्ताह में बिक्री हो जाने से

■ सालभर में ये जितने बिकते थे, उतने एक सप्ताह में बिक्री हुई

स्टॉक समाप्त होने को स्थिति है। धार्मिक पुस्तकों के विक्रेता विश्वनाथ डामा ने बताया कि 25 साल में पहली बार हनुमान चालीसा, रामचरित मानस एवं सुंदरकांड पुस्तकों की इतनी मांग देखी गई है। नवरात्रा में दुर्गा सप्तशती की पुस्तकें अधिक बिकती रही हैं। धार्मिक पुस्तक विक्रेता सतपाल कौशिक ने बताया कि अयोध्या में रामलला की प्रतिमा की प्राण प्रतिष्ठा की 22 तारीख की घोषणा काफी पहले हो गई थी। परन्तु उस समय ज्यादा मांग नहीं होने से किसी ने प्रकाशकों को ऑर्डर नहीं दिया। अब बीकानेर में 100 से ज्यादा बड़े धार्मिक आयोजन होने से हनुमान चालीसा और रामचरित मानस और सुन्दरकांड की मांग अचानक ही बढ़ गई। आयोजक श्रद्धालुओं को यह धार्मिक पुस्तकें बांटने के लिए खरीद रहे हैं। गीता प्रेस गोरखपुर की भी स्टॉक नहीं है। अयोध्या के धार्मिक माहौल को देखते हुए दुकानों पर धार्मिक पुस्तकों की खरीद के लिए 50 फीसदी से ज्यादा ग्राहकों बढ़ गई है।

युवक का शव मिला

भीलवाड़ा, (निसं)। प्रताप नगर थाना इलाके में मिर्ची मंडी के पास अचेत मिले युवक को एमजी अस्पताल में मृत घोषित कर दिया गया। पुलिस ने मोर्ची में शव को सुरक्षित रखवाया है। रामनगर मिर्ची मंडी के पास (35) वर्षीय अज्ञात युवक अचेत मिला था, जिसे एंबुलेंस से एमजी अस्पताल ले जाया गया। जहां डॉक्टरों ने उसे मृत घोषित कर दिया। सोशल मीडिया के जरिए पुलिस ने युवक की पहचान के प्रयास शुरू किए हैं, हालांकि युवक की पहचान नहीं हो पाई है। मृतक नीले रंग की जींस, कथई शर्ट पहने हैं। दांयें हाथ में तंबा के कड़ा पहने हैं।

युवक को ट्रक ने कुचला, मौत

बीकानेर, (निसं)। नाल पुलिस थाना क्षेत्र में बीती रात राह चल रहे युवक को ट्रक ने कुचल दिया। जिससे उसकी मौत हो गई। मृतक नोखा क्षेत्र के दासनी गांव का रहने वाला था। जीवराज सिंह पुत्र सुगन सिंह इस क्षेत्र में मेहनत मजदूरी करता था। बीती रात को वह अपने परिजन के साथ पैदल जा रहा था। इसी दौरान ट्रक ने जीवराज सिंह को टक्कर मारी। टक्कर इतनी जबरदस्त थी कि जीवराज सिंह डरकर सड़क पर जा गिरा। उसके बाद ट्रक का पहिया जीवराज सिंह के उपर से निकल गया। जिससे जीवराज सिंह की मौके पर ही मौत हो गई।

भूल से गलत दवाई खाई, अस्पताल में मौत

जोधपुर, (कासं)। शहर के माता का थाना पुलिस थाना क्षेत्र स्थित मदेरणा कालोनी में रहने वाले एक व्यक्ति ने भूल से गेहूं में डाली जानी वाले दवाई का सेवन कर लिया। तबीयत बिगड़ने पर परिजनों ने एमजीएच में भर्ती करवाया। मगर उसकी तबीयत बिगड़ती ही गई। उपचार के बीच मौत हो गई। इस बारे में पुलिस ने मर्ग दर्ज कर शव परिजन को सौंपा। माता का थाना पुलिस ने बताया कि आसोप निवासी मूलचंद पुत्र भोलाराम सोनी ने मर्ग में रिपोर्ट दी। इसमें बताया कि 20 जनवरी को मदेरणा कालोनी क्षेत्र में रहने वाले उसके बहनोई ललित कुमार सोनी ने दवाई की जगह गेहूं में डालने वाली रासायनिक दवाई का सेवन कर लिया। तबीयत बिगड़ने पर इलाज के लिए महात्मा गांधी अस्पताल लेकर गए। जहां उपचार के बीच उसकी मौत हो गई।

आपसी विवाद के चलते मारपीट, मामले दर्ज

जोधपुर, (कासं)। कमिश्नरेंट के अलग-अलग थाना क्षेत्र में आपसी विवाद के चलते मारपीट के प्रकरण दर्ज किए गए। संबंधित थाना पुलिस अब जांच कर रही है। सदर बाजार थाने में दी रिपोर्ट में आमली का बास घोड़ा का चौक निवासी मयंक पुत्र गुरुप्रकाश रॉकावत ने पुलिस को बताया कि रात्रि के समय वह घोड़ों का चौक आया था, जहां पर करण सोनी ने उसके साथ मारपीट की। वहीं नागौरी गेट थाने में दी रिपोर्ट में नागौरी गेट के बाहर जटिया कॉलोनी

निवासी सूरज पुत्र रामकुमार जटिया ने पुलिस को बताया कि रात्रि के समय मौहल्ले में ही हिमांशु भाटी, खुशाल और प्रमोद भाटी ने उसका रास्ता रोककर मारपीट की। जिससे वह चोटिल हो गया। इधर देवनगर पुलिस ने बताया कि राजीव गांधी कॉलोनी पाल लिंग रोड निवासी टैक्सी चालक मनोहर सैन पुत्र शिवकृष्ण सैन ने रिपोर्ट दी। इसमें बताया कि रात के समय सरफराज भाई, मोसिमन, लक्की, समरी, और शांतिलाल ने रास्ता रोककर

मारपीट जिससे वह चोटिल हो गया। प्रतापनगर पुलिस ने बताया कि पांचवी रोड निवासी एक महिला ने बताया कि महेश, ललित आदि ने उसके घर में घुसकर मारपीट की। पुलिस ने लज्जाभंग में केस दर्ज किया। वहीं कुड़ी भगतसनी थाने में दी रिपोर्ट में हंसराज राठी ने पुलिस को बताया कि उसके प्लॉट पर कब्जा करने की नीयत से हनुमानगाम, हेमाराम, रूपाराम, कुम्भाराम, जगदीश, फरसाराम, अजय उर्फ जसवंत वगैरा ने तोड़फोड़ की और नुकसान पहुंचाया।

क्वार्टरज पत्थरों से भरे डम्पर जल

निवाड़ी, (निसं)। बरोनी थाना पुलिस ने क्वार्टरज पत्थरों से भरे हुए 6 डम्पर जल किए हैं। थानाधिकारी ओमप्रकाश ने बताया कि पुलिस ने राज्य सरकार के निर्देशों पर अवैध खनन व परिवहन पर कार्रवाई करने के लिए विशेष अभियान चलाया जा रहा है। उन्होंने बताया कि सोमवार को गस्त के दौरान गांव बहड से क्वार्टरज पत्थरों से भरे हुए 6 डम्पर जल किए हैं। उन्होंने बताया कि इस मामले में चार चालकों को गिरफ्तार किया है। डम्परों में करीब 150 टन पत्थर भरा हुआ था।

उप कारागृह भीम के लिए 15 बीघा जमीन आवंटन, नहीं हुआ नवीन भवन निर्माण

उप कारागृह के लिए 10 वर्ष पूर्व 15 बीघा जमीन आवंटित हुई थी

भीम, (निसं)। उपकारागृह भीम के लिए 10 वर्ष पूर्व 15 बीघा जमीन आवंटन होने के बावजूद भी नवीन भवन निर्माण को लेकर इंतजार बना हुआ है। भीम जेल में 12 कैदियों की क्षमता है वर्तमान में 6 बंदी निरुद्ध है। भीम जेल में पुलिस थाना भीम, देवगढ़, दिवेर, बार एवं आबकारी थाना देवगढ़ आदि थानों के मुलजिम जेल में निरुद्ध रहते हैं। कभी-कभी तो भी जेल में 25 से 30 बंदियों को रखने के लिए परेशानी का सामना करना पड़ता है।

कार्यवाहक उपकारापाल विजय कुमार से प्राप्त जानकारी के अनुसार भीम उपकारागृह में एक उप कारापाल का पद स्वीकृत है जो वर्तमान में रिक्त है। हेड कॉन्स्टेबल के चार पदों में से दो पद रिक्त हैं तथा कॉन्स्टेबल के 11 पद हैं जो सभी कार्यरत हैं। भीम जेल के लिए वर्ष 2014 में नंदावट स्थित खसरा संख्या 1419 बटा 2546 में 2667 में 15 बीघा भीम का आवंटन किया गया है। जिसे सीमांकन करवा दिया गया है तथा 15 सितंबर 2023 को तारबंदी हेतु 6.50 लाख का प्रस्ताव जेल



उपकारागृह भीम के बाहर तैनात जेल पुलिसकर्मियों

मुख्यालय जयपुर में पत्राचार किया गया है। भवन का रखरखाव एवं मरम्मत कार्य के लिए भीम जेल में वर्ष 2014 से 17 तक जेल के करीब 10 से 15 लाख रुपए की लागत से

निर्माण कार्य करवाया गया था, तब तक भीम जेल के बंदियों को ब्यावर जेल में शिफ्ट किया जाता था।

फरवरी 2023 से मार्च 2023 तक जेल सुर्क्षा हेतु जेल के ऊपर डबल जाली लगाया गया तब भी बंदियों को गंगानगर भीलवाड़ा जेल में शिफ्ट किया गया था। अप्रैल 2023 को जेल की भूमि पर पत्थराढ़ी और साइड बोर्ड लगाने हेतु तथा नवीन जेल भवन निर्माण हेतु बजट आवंटन को लेकर जेल मुख्यालय को प्रस्ताव भेजा गया है।

प्रबंधक निदेशन राजस्थान पुलिस आधारभूत संरचना एवं निर्माण निगम लिमिटेड जयपुर को 20 अप्रैल 2023 को नवीन जेल भवन निर्माण हेतु अनुमानित व्यय ब्यूरो भी प्रस्तुत किया गया है। भीम जेल के नवीन भवन निर्माण को लेकर स्थानीय जेल प्रशासन द्वारा निरंतर प्रयास किया जा रहा है लेकिन स्थानीय जनप्रतिनिधियों द्वारा सरकार से सतसत पूराजो मांग नहीं उठाने को लेकर नवीन जेल भवन निर्माण कार्य का मामला उठे बस्ते में है।